

සාරය: සුමිහිරි දරුවනි, ශිව බාබාගේ අංක එකේ ශ්‍රීමත් වන්නේ: හිමිදිරි උදෑසන හෝරාවේ අවදි වී, පියා වන මා සිහිපත් කරන්න, එවිට ඔබගේ ඔරුව එතෙර වනවා ඇති.

ප්‍රශ්නය: පරිත්‍යාගශීලී හදවතක් ඇති දරුවන්ගේ සළකුණු මොනවාද?

පිළිතුර: ඔවුන් නොකඩවා අන් අයට යහපතක් සිදු කරයි. ඔවුන් තුළ දන් දීමට උනන්දුවක් තිබේ. පින් රැස් කරන්නේ, මෙකල දන් දෙන අය පමණයි. 2. පරිත්‍යාගශීලී දරුවන්, අවිහිංසක ස්වාමියා වන බාබා මෙන් පරිත්‍යාගශීලීය. ඔවුන් දාදිපී රිශී මෙන් මෙම යාග ගින්නට තම පූර්ණ සහාය ලබාදෙයි.

ගීතය: කිංකිණි හඬ නගමින් මගේ සිත් කවුළුවට ආවේ කවුද?

ඕම් ශාන්ති. දරුවන් වෙනුවෙන් පැමිණියේ කවුද? රාත්‍රිය, දහවල බවට පරිවර්ථනය කරන්නේ ඔහු බැවින්, ඔවුන් “අරුණෝදයේ ස්වාමියා” යැයි පවසයි. රාවන, රැයේ ස්වාමියාය. මෙය හොඳින් සටහන් කරගන්න, මන්ද එවිට පමණයි එය ඔබගේ බුද්ධියේ සනිටුහන් වන්නේ. සෑම කෙනෙකුගේම බුද්ධියේ වෙනසක් තිබේ. සතෝප්‍රධාන් මෙන්ම සතෝ, රජෝ සහ තමෝ බුද්ධි තිබේ. සමහරුන්ට සංඥාවකින් පමණක් වැටහෙයි. බාබා නියත වශයෙන්ම අරුණෝදයේ ස්වාමියා බව ඔබට වැටහෙයි. ඔහු රැය, දහවල බවට පරිවර්ථනය කරයි. ඔහු ඔබව දැන් දිවාකලට අධිපතියන් බවට, එනම් නව ලෝකයේ අධිපතියන් බවට පත් කරයි. ඔබ නොකඩවා ශ්‍රීමත් අනුගමනය කරන විට ඔබ අධිපතියන් වෙයි. ව්‍යාපාරිකයන් උදෑසන ඔවුන්ගේ වෙළඳසැල් විවෘත කරන විට, ඔවුන් ප්‍රථමයෙන් තම හිස නමයි. දේවාල වලද මිනිසුන් මෙය කරයි. හොඳ ආදායමක් උපයා ගැනීම සඳහා ඇතුළු වීමට පෙර, තම වෙළඳසැල් ඉදිරියේ ඔවුන් හිස නමයි. හොඳ ආදායමක් උපයාගැනීම සඳහා ඔවුන් මෙසේ පවසයි: අහෝ ස්වාමිනි, ප්‍රථමයෙන් උදෑසන මට බොහෝ උපයා ගැනීම සඳහා හොඳ ගැනුම්කරුවෙක් එවන්න. එම ඒකායන කෙනා කවරෙක්ද කියා ඔය දරුවන් දන්නවා. ජීවත්ම වන අප ඔහුව හඳුනනවා. ඔහු අපේ බාබාය. ඔහු රැය, දිවාකලට පරිවර්ථනය කරන අපගේ සායි (ස්වාමි) බාබාය. මෙකල බොහෝ සායි බාබාලා සිටින නමුත්, රැය, දිවාකල බවට පරිවර්ථනය කරන, එක් සායි බාබා කෙනෙක් පමණයි සිටින්නේ එමෙන්ම ඔහු බොහෝ අහිංසකයි. ඔහුගේ නම, බෝලානාත් (අහිංසක ස්වාමි) ය. ඔහු දැනුමේ කලස තබන්නේ අහිංසක මවුවරුන් සහ කුමාරින් මතයි. ඔහු ඔවුන්ට උරුමය ලබා දී, ඔවුන්ව ලෝකයේ අධිපතියන් බවට පත් කරයි. ඔබගේ ඔරුව සෘජුවම එගොඩ කිරීම සඳහා, ඔබ හිමිදිරි උදෑසනින් අවදි වී ඔබගේ පියා සිහිපත් කළ යුතුයි. ඔහු ඔබව ලෝකයේ අධිපතියන් බවට පත් කරවයි; ඔහු ඔබට කිසිදු අපහසුතාවයක් නොදෙයි. මෙම ව්‍යාපාරය පමණක් දිගටම සිදුකරන්න: සෑම කෙනෙකුටම මෙම පණිවිඩය ලබාදෙන්න: රැය, දිවාකලට පරිවර්ථනය කරන කෙනා, එනම් අපාය, දිව්‍යලෝකය බවට පරිවර්ථනය කරන කෙනා පවසන්නේ: ඔබ මා සිහිපත් කළොත් ඔබගේ පාපයන් දුරු වෙයි. ඔබ මෙම පණිවිඩය ලබා දිය යුතුයි. පෙර, ඔබ සියලු දෙනාට මෙම පණිවිඩය ලබා දුන්නා. පියා වන දෙවියන්, අපට උරුමය ලබා දීමට පැමිණ ඇති බව, ඔබට විස්තර කළ හැක. අසීමිත පියා, නියත වශයෙන්ම දිව්‍යලෝකයේ උරුමය ලබා දෙයි, එබැවින් පියා සිහි කරන්න, එපමණයි. ඔහු අහිංසක මවුවරුන්ට බොහෝ පහසු ක්‍රමයක් පෙන්වා දෙයි! සුමිහිරිතම මවුවරුනි, සුමිහිරිතම කුමාරිවරුනි, සුමිහිරිතම දරුවනේ, මා වෙනත් අපහසුතාවයක් දෙන්නේ නැහැ; අන් සෑම කෙනෙකුගේම සමාගම අත්හරින්න, එපමණයි. ඔබ හක්ති මාර්ගයේදී මෙම සහතිකය ලබා දුන්නා: ඔබ පැමිණි විට, මා ඔබට පමණක් අයත් වන්නම්: මම ඔබ හැර වෙනත් කිසිවෙකුට අයත් නොවෙමි. මිනිසුන්, ආදරණීය ක්‍රිෂ්ණා ස්වාමි ගැන කතා කරයි, නමුත් ඔබගේ ඒකායන පියා මොහුය. ක්‍රිෂ්ණා, ගවයන් බලාගත් කෙනෙක් බව ඔවුන් පවසා තිබේ. ඇත්ත වශයෙන් ජීවමාන ගවයන් (මවුවරුන්) මොවුන් වන අතර, ශිව බාබා ඔබව දැනුමින් පෝෂණය කරයි; ශිව බාබා, ඔබට දැනුමේ තණකොල කවයි. මෙම ක්‍රිෂ්ණා ජීවත්මය, දැන් ඔහුගේ බොහෝ උපත් ගණනාවක අවසන් උපතේ සිටියි. සෑම උපතක් සමගින් නම, ස්වරූපය, ස්ථානය සහ කාලය නොකඩවා වෙනස් වෙයි. ඔබ ශුද්‍රයන්ගෙන් බ්‍රහ්මයන් බවටත්, ඉන්පසුව බ්‍රහ්මයන්ගෙන් දේවතාවන් බවටත් පරිවර්ථනය වෙයි. එයට රාධේ සහ ක්‍රිෂ්ණාගේ වංශය හෝ විෂ්ණුගේ වංශය යැයි කිව හැක. විෂ්ණුගේ ජයග්‍රාහී මාලාව ඔබ වූ අතර, එයට රාධේ සහ ක්‍රිෂ්ණාගේ මාලාව යැයිද කිව හැක. ඔබ දැන් වක්‍රය වටා ගොස් ඇති අතර ඔබ නැවත වරක් එය බවට පත්වනවා. ඔබ දැන් බ්‍රහ්මයන් වී ඇති අතර ඉන්පසුව ඔබ දේවතාවන් වෙයි. සූර්ය වංශයේ, රජෙක් සහ රැජිනක් සිටින අතර ඔවුන්ගේ උත්සාහයට අනුව අංක පිලිවෙලට සිටින, ඔවුන්ගේ පුරවැසියන්ද සිටියි. පියා පවසන්නේ: සෑම

කෙනෙක්ම ඔවුන්ගේ හැකියාවට අනුව ශ්‍රීමත් අනුගමනය කරයි. ඔබට ලැබෙන අංක එකේ ශ්‍රීමත් වන්නේ: හිමිදිරි උදෑසන හෝරාවන්හි අවදි වී, අභිංසක ස්වාමියා, ස්වාමි වන සායි බාබා, සිහි කරන්න. පියා පවසන්නේ: ඔබ ජීවත්මයි. ඔබ සිරුරු ගෙන, ඔබගේ චරිත කොටස් රහපායි. ජීවත්ම වන ඔබ වාසය කරන්නේ උඩ ඉහළය. අපගේ බාබා දැන් උගන්වන්නේ, ජීවත්ම වන අපට බව, ඔබට දැන් වැටහෙයි. ශිව බාබා, චක්‍රයෙන් චක්‍රයට පැමිණෙයි, නමුත් එය එක් වරක්, සංගම යුගයෙහි පමණයි. චක්‍රයක් ගෙවී ගිය පසු, ඔබ ජීවත්මයක් යන විශ්වාසය, වර්ධනය කරගත යුතුයි. ඔබ පියා සිහිකළ යුතුයි. මෙසේ පැවසූ බහිරවයෙකුගේ නිදසුනක් තිබේ: මට කිරීමට වැඩක් දෙන්න, නැත්නම් මා ඔබව ගිල දමනවා. පියා පවසන්නේ: ඔබ මා සිහි නොකරන්නේ නම්, බහිරවයා වන මායා, ඔබව ගිල දමාවි. ඔබට නිරන්තර සිහිපත් කිරීමේ සිටීමට හැකි වන්නේ නැහැ. ඔබලා දැන් උත්සාහ දරන්න. මෙය පහසු රාජයෝගාව සහ දැනුමය. ඔබට නිරෝගිකම සහ ධනය යන දෙකම ලැබෙයි: මන්මනාහව සහ මධ්‍යස්ථව. පියා පවසන්නේ: මාව සහ උරුමය සිහි කරන්න: එපමණයි. ඔබ, ඔබගේ කාලය අපතේ හරින්නේ කුමටද? ඔබ චක්‍රයෙන් භාගයක්ම හක්කි මාර්ගයේදී ඔබගේ කාලය අපතේ හැරියා. චක්‍රයෙන් අඩක් එය බ්‍රහ්මාගේ දහවල වන අතර, ඉතිරි අඩ එය බ්‍රහ්මාගේ රාත්‍රියයි. කලී යුගයේ කාල පරාසය වසර සිය දහස් ගණනක් බවත් සත් යුගයේ කාල පරාසය මෙතරම් වසර ගණනාවක් බවත් ඔවුන් පවසා තිබේ, එසේ නම්, එය සමාන භාග දෙකක් විය නොහැක. පියා මෙහි අසුන්ගෙන විස්තර කරයි: ප්‍රථමයෙන් අමිශ්‍ර වන්දනාව තිබුණු අතර පසුව එය මිශ්‍ර විය. මිනිසුන් නරක භූතයන්ට පවා වන්දනා කිරීම ආරම්භ කර තිබේ, එනම් ඔවුන් පංච මහා භූතයන්ගෙන් සැදී, ශරීර වන්දනා කිරීමටද පටන් ගෙන තිබේ. ඔවුන් ගංගා නදිය අසබඩ අසුන්ගෙන තමන්ව වන්දනා කිරීමට ඉඩ දී ඇති අයුරු බාබා දැක තිබේ. විවිධ සායි බාබාවරුන්ද සිටිනවා. මෙම බාබා, අදෘෂ්‍යමානයි, නමුත් ඔබගේ හදවත ඔහුව හඳුනයි. බාබා පවසන්නේ: මා ඔය ජීවත්මයන්ගේ පියාය. මා ඔබට රාජයෝගාව උගන්වනවා. ඔහු දෙවිලෝ දෙවි පියාණන්ය. ඔහු නියත වශයෙන්ම දෙවිලොව ස්ථාපිත කරයි. රාවන පැමිණ අපාය ස්ථාපිත කරයි. මෙම වැටහීම තිබෙන්නේ ඔබට පමණයි. මනුෂ්‍යයන් කිසි දෙයක් වටහා නොගෙන, ඔහේ කතා කරනවාට කතා කරයි. එය උඩු යටිකුරු වූ ගසක් බව ඔවුන් පවසන අතර ඉන්පසුව ඔවුන් එයට කල්ප වෘක්ෂය යැයිද කියයි, නමුත් ඔවුන්ට එහි වයස කිව නොහැක. කිසිම ගසක් වසර සිය දහස් ගණනක් පැරණි විය නොහැක; එය කිසිසේත් සිදු විය නොහැක්කක්! පියා මෙහි අසුන්ගෙන බොහෝ සෙනෙහසින් විස්තර කර දෙන අතර මෙසේ පවසයි: සුමිහිරිතම, බොහෝ කලක් නැතිව සිට, දැන් හමු වූ ආදරණීය දරුවනේ. ඔහු එය පවසන්නේ, ලෞකික පියෙක් බොහෝ සෙනෙහසින් මෙසේ විස්තර කරන ආකාරයෙනි: පාසැලට ගොස් මෙය කරන්න. කෙසේවෙතත්, සෑම කෙනෙක්ම දැන් තමෝප්‍රධාන්ය. රජෝප්‍රධාන් අවදියේදී ගුරුවරයෙක් හොඳ ඉගැන්වීම් ලබා දෙන අතර දෙමාපියන්ද හොඳ ඉගැන්වීම් ලබා දෙයි. ඔවුන් දරුවන් නිර්මාණය කරන්නේ තමන්ට සතුට ලබා ගැනීම පිණිසයි. මිනිසුන් පවසන්නේ ඔවුන්ට අඩු තරමේ එක දරුවෙක් සිටිය යුතු බවයි, නමුත් ඔවුන්ට පුතෙක් ලැබෙන්නේ නම්, ඔවුන් පවසන්නේ: දැන් අපට දියණියක්ද සිටිය යුතුයි, නොඑසේනම්, ලක්ෂ්මි (ධනය) අපගේ නිවසට ඇතුළු වන්නේ කෙසේද? දැන් තත්ත්වය කුමක්ද? දරුවන් බොහෝ අපහසුතා සිදුකරයි. එවන් දේ, සත් යුගයේ සිදුවන්නේ නැත. එසේ නැතහොත් දිව්‍යලෝකය කොහොම වෙයිද? ඔය මිහිරිතම දරුවන්, දැන් දිව්‍යලෝක රාජධානිය හිමි කරගන්නවා. ඔවුන් පියාව නොහඳුනන බැවින්, මිනිසුන්ගේ බුද්ධි ගල් බවට පත් වී ඇති බව ඔබට වැටහෙයි. ඔබ අතරින්ද, ඔහුව හඳුනන්නේ, ඔබ දරණ උත්සාහයට අනුව අංක පිලිවෙලටයි. පියා සිහිපත් කිරීමට විශාල උත්සාහයක් අවශ්‍ය වෙයි. ඔබට නැවත නැවතත් අමතක වෙයි. අද ඔබ ඔහු හඳුනනවා, එබැවින් හෙට “මා ඔබගේ දරුවා නොවෙයි” යැයි නොකියන්න. එවිට බාබා මෙසේ කියනු ඇත: ඔබ නොවටිනා දරුවෙකි. පියෙක් කිසිදා ඔහුගේ ධනය, නොවටිනා දරුවෙකුට ලබා නොදෙයි. හක්කි මාර්ගයේ මිනිසුන් කොපමණ යාගහෝම, වන්දනා ගමන්, දන් දීම සහ පුණ්‍ය කර්ම ආදිය සිදුකර ඇත්ත්, ඒවා තුළින් සිදුවී ඇත්තේ ඔවුන් නොකඩවා අපවිත්‍ර වීමය. බොහෝ දෙනෙක් හක්කියේ යෙදෙයි, එසේ නම් ලෝකය දැන් පත්ව ඇති තත්ත්වයට හේතුව කුමක්ද? භාරතයේ අසීමිත හක්කිය තිබේ. පියා පවසන්නේ: පැරණි බැතිමතුන් වන අය සහ ආරම්භයේ සිටම ශිව බාබාව වන්දනා කර ඇති අයයි අබණ්ඩව පහළට වැටී අපවිත්‍ර වී ඇත්තේ. වෘක්ෂය පින්තූරයේ, ප්‍රථමයෙන් සූර්ය වංශයත්, පසුව වන්ද්‍ර වංශයත්, ඉන්පසුව හක්කි මාර්ගයත් පෙන්වා ඇත. පසුව එය හක්කි මාර්ගයේ අවසානය වන විට, ඔවුන් අවලස්සණ වී ඇත. ලෝකය, අවලස්සණ, කලී යුගී බවට පත්වී ඇත. මෙය නාටකයේ ක්‍රීඩාවයි. දැනුම

නියත වශයෙන්ම වක්‍රයෙන් භාගයක් පවතින අතර, ඉතිරි භාගයේදී හක්නිය පැවතෙයි. ඔය දරුවන්ට දැන් දැනුම තිබේ. අරුණෝදයට අධිපති, දැනුම ලබා දෙයි. ලෝකයේ විවිධාකාර සායි බාබාවරු සිටියි. ලෝකයේ විශාල රටවල් වටා ගොස් එය පරීක්ෂා කර බලන්න; සෑම තැනකම ඔවුන්ගේ විවිධාකාර අය සිටින බව ඔබ සොයා ගනු ඇත. ඔවුන් මෙසේ පවසයි, “මෙය සායි බාබාගේ නියම ස්වරූපයයි” හෝ ඔහු අහවල් කෙනා බව. සත්ගුරුගේ අභිප්‍රාය වන්නේ විමුක්තිය ලබා දීමය, එමෙන්ම සත්ගුරු ඔබව දිව්‍යලෝකයේ අධිපතියන් බවට පත් කරවනවා. මෙය විස්තර කර දෙන්නේ කවුද? ජීවත්මය පවසන්නේ: බාබා, ඔබ පවසන්නේ සත්‍යයයි. අප ඔබගේ ශ්‍රීමත් අනුගමනය කර ඔබ පමණක් සිහි කරනවා. වක්‍රයෙන් වක්‍රයට අප ඔබ සිහි කර, ඔබගෙන් උරුමය හිමි කරගන්නවා. අපි අනේක වාරයක් ඔබගෙන් උරුමය හිමි කරගෙන ඇති අතර නැවත වරක් ඔබගෙන් එය හිමි කරගන්නවා. ඔබ පියාගෙන් සැබවින්ම උරුමය හිමි කරගන්නා බවත්, වසර 5000කට පසුව ඔබ ඒ ආකාරයෙන්ම එය අහිමි කරගන්නා බවත් මතකයේ තබාගන්න. පසුව බාබා පැමිණි විට, අප නැවත වරක් අපගේ උරුමය හිමිකර ගනිමු. මෙය බොහෝ පහසු දෙයකි. එයට කලක් ගත වන බැවින්, ඔබ පැරණි නිවසේ වාසය කරන අතරම නව නිවස ගොඩනැගෙනවා. බාබා නව නිවසක් ගොඩනගන බව, ඔය දරුවන්ට වැටහෙනවා: එබැවින් දැන් පැරණි නිවසෙන් ඔබගේ බුද්ධියේ යෝගාව බිඳ දමන්න. සත් යුගය, නව නිවසයි. අප එහි ගොස් රාජධානිය පාලනය කරයි. එය අසීමිත නව නිවස වන අතර මෙම මුළු ලෝකයම, අසීමිත පැරණි නිවසයි. ඔය දරුවන් තුළ මෙම පැරණි නිවස ගැන අසීමිත නිරාශාවක් තිබේ. අප, කලී යුගයේ පැරණි කිලිටි ලෝකයේ සම්බන්ධතාවයන්ගෙන් ඉවත් වී, සත් යුගයේ එම ලස්සණ මල් සමග නව සම්බන්ධතා ගොඩනගා ගැනීමට උත්සාහ දරමින් සිටිනවා. එබැවින් ඔබ හොඳින් උත්සාහ දැරිය යුතුයි. ජීවත්ම තුළ, පරම පියා, පරමාත්ම ජීවය වෙනුවෙන් බොහෝ සෙනෙහස තිබිය යුතුයි. ඔබ අන් සියලු දෙනාගෙන් ඔබගේ සෙනෙහස ඉවත් කර, ඒකායන කෙනාට පමණක් සෙනෙහස තබාගත යුතුයි. සියලුම ද්‍රාපදින් කන්නලව් කරනවා: අපව නිරුවත් කිරීමෙන් බේරා ගන්න! අභිංසක අයට බොහෝ පහර දෙයි. පියා පවසන්නේ: ඔවුන් බොහෝ පාපයන් සිදුකළ විටයි, පාපයේ කලස පිරී, බිඳී ගොස්, විනාශය සිදුවන්නේ. මෙයත් සිදුවන්නේ නාටකයට අනුවයි. සියලුම සත්වයින්, කුරුල්ලන් ආදීන්ගේද, වර්ත කොටස් නියම වී තිබේ. අද කුමක් සිදුවුවත්, එය පෙර වක්‍රයේද සිදුවිය. පසුගිය වසර 100 තුළ, සිදුවූ සියලු දේ ගැන ඔවුන් පුවත්පත් වල ලියයි. කෙසේවෙතත්, එය පහසුයි. ඔවුන්ට පටිගත කරන ලද ඉතිහාසය තිබේ. ඔවුන් ලියන්නේ ප්‍රධාන දේවල් ගැනයි. හරියටම වසර 5000කට පෙර සිදුවූ දේ ගැන ඔබටද ලිවිය හැක. මිනිසුන් පුවත්පත්වල බොහෝ දේවල් කියවයි. වසර 5000කට පෙර සිදුවූ දේ පිළිබඳවද ඔබ මිනිසුන්ට විස්තර කර දිය යුතුයි. ලෝකයේ කුමක් සිදුවුවද, ඔවුන්ට මෙසේ පවසන්න: මෙය වසර 5000කට පෙරත් සිදුවිය. භාරතය, දිව්‍යලෝකයව පැවති බව, ඔවුන්ද පවසන අතර ඔබට එය ඔප්පු කළ හැක. ඔවුන්ට පවසන්න: එම භාරතයම දැන් දුගී වී ඇත. මෙම යුද්ධය අළුත් නැහැ: එය වක්‍රයෙන් වක්‍රයට සිදුවනවා. කෙසේවෙතත්, ඔවුන් ඔබව විශ්වාස නොකරයි. ඔව්, මෙය නිවැරදි බව එකඟ වන, සහ මරණය අත ලඟ බව වැටහෙන, කෙනෙක් හෝ දෙදෙනෙක් සිටිවි. ඔවුන්ගේ සිතට විරුද්ධව, මෙම බෝම්බ ආදිය නිෂ්පාදනය කිරීමට, ඔවුන්ව යොමු කරවන යම් කෙනෙක් සිටින බව ඔවුන්ට හැඟෙයි. අසරණ මිනිසුන් සිටින්නේ සම්පූර්ණ අන්ධකාරයේය. ඔවුන් කිසි දෙයක් නොදන්නා අතර, ඔවුන්ගේ සිතට ඇතුළුවන ඕනෑම දෙයක් පවසයි. ඒ තිබියදී තමන් බොහෝ දක්ෂ බව ඔවුන් සිතයි. මේ සියලු දේ විනාශ වීමට යන බව ඔබට වැටහෙයි. බාබා පවසන්නේ: අසරණබවේ විලාපයන්ට පසුව, ජයග්‍රහණයේ හඬ නැගෙයි. එවිට ඔවුන් දෙවියන්ව පමණක් සිහි කරයි. මිනිසුන් ඔවුන්ගේ ඉෂ්ට දේවතාව සිහි කරන නමුත් ඔවුන් දෙවියන්ව නොහඳුනයි. දෙවියන් තිත්තක් බව ඔබට වැටහෙනවා. ඔහු ඉතා කුඩා තිත්තකි. එය මහා ආශ්චර්යයකි! ඔහු එතරම් විශාල ඕවලාකාර ප්‍රතිරුවක් බව ඔබ නොකියයි, නැහැ. ඔබ පවසන්නේ ඔහු තරුවක් බවයි. ජීවත්මය ද තරුවක් වන අතර උපත් 84හි වර්ත කොටස ඔහු තුළ පටිගත වී තිබේ. මේවා ඉතාමත්ම සියුම් දේවල්ය. මෙම දේවල් මිනිසුන්ට සෘජුවම විස්තර කර දිය නොහැක. ප්‍රථමයෙන් මෙසේ විස්තර කරන්න: පියා සිහිපත් කරන්න, එවිට ඔබට උරුමය හිමි වෙයි. මේවා ඉතා ගැඹුරු දේවල්ය. බාබා මෙසේ පවසන්නේ මේ නිසාය: මම අද ඔබට ගැඹුරු කරුණු කියා දෙනවා. ඔහු නොකඩවා විවිධ ක්‍රමවලින් විස්තර කරදෙයි. බාබා මෙම ප්‍රශ්නය පෙරදා රාත්‍රියේ ඇසීය: බ්‍රහ්මාට, විෂ්ණුගේ නාභියෙන් මතු වීමට කෙතරම් කාලයක් ගත වනවාද, එමෙන්ම විෂ්ණුට, බ්‍රහ්මාගෙන් මතු වීමට කෙතරම් කාලයක් ගත වනවාද? පෙරදින අප බොහෝ අඤානයිත් විය: අද අප

බොහෝ දැනුමින් පිරි සිටිනවා. මේවා බොහෝ ආශ්වර්යමත් දේවල්ය; ඔබ අංක පිළිවෙලට නුවණැත්තන් වෙයි. සමහර දරුවන් පටිගත කරන ලද බාබාගේ මුරලියට සවන් දෙයි; වචනයෙන් වචනයට, පටිගත කරන ලද මුරලියට සවන් දීමට දරුවන් තුළ ආශාවක් තිබේ. විශාල උනන්දුවක් ඇති, එමෙන්ම ධනවත් සහ පරිත්‍යාගශීලී අය, අන් අයට යහපතක් සිදුකරයි. දැන්, දන් දෙන කුමක් වුවත්, පිවිතුරු පුණ්‍ය ක්‍රියාවක් වන අතර, කලී යුගයේ කුමක් දන් දුන්නත්, කුමන පුණ්‍ය කර්මයක් සිදුකළත්, එය එම ජීවත්මය පාපකාරී ජීවත්මයක් කරවයි. අපගේ සායි බාබා, ස්වාමී, අභිංසක ස්වාමී, බොහෝ ත්‍යාගශීලී හදවතක් ඇත්තෙක්ය. ඔබද ත්‍යාගශීලී හදවතක් ඇති අයෙක් විය යුතුයි. ඔබ දාදිවි රිශි කළාක් මෙන්, මෙම යාගභෝමයට ඔබගේ අස්ථි පුද කළ යුතුයි. පියා පවසන්නේ: පියාගෙන් ඔවුන්ගේ උරුමය හිමි කරගන්නා, ලෝකයේ සිටින මිහිරිතම, වාසනාවන්තම දරුවන් ඔබයි. අවවා.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාප්දාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. ඒකායන පියා කෙරෙහි සත්‍ය සෙනෙහසක් ඇති කරගන්න. කලියුගී, අපවිත්‍ර සම්බන්ධතාවලින් ඔබගේ බුද්ධියේ යෝගාව ඉවත් කරගන්න. මෙම පැරණි ලෝකය කෙරෙහි අසීමිත නිරාශාවක් ඇති කරගන්න.
2. පියාගෙන් අපගේ උරුමය හිමි කරගන්නා, ලෝකයේ සිටින වාසනාවන්තම දරුවන් අපයි. මෙම කුල්මත්භාවයේ රැඳී සිට ත්‍යාගශීලී හදවතක් ඇති අයෙක් වන්න.

වරදානය: ඔබ බලවත් ජීවත්මයක් වී, පැහැදිලිව වටහාගන්නා බලයෙන්, තමන්ව නරක සහ නිෂ්ඵල සමාගමෙන් ආරක්‍ෂා කරගනින්න.

සමහර දරුවන් වැරදි ආශ්‍රයෙන්, එනම් නරක ආශ්‍රයෙන් ආරක්‍ෂා වන නමුත්, නිෂ්ඵල ආශ්‍රයේ බලපෑමට ලක් වෙයි, මන්ද නිෂ්ඵල දේවල් විනෝදජනක මෙන්ම පිටතින් ආකර්ෂණීයයි. මේ නිසයි බාප්දාදාගේ ඉගැන්වීම් වන්නේ: නිෂ්ඵල කිසිවකට සවන් නොදෙන්න, නිෂ්ඵල කිසිවක් කතා නොකරන්න, නිෂ්ඵල කිසිවක් නොකරන්න, නිෂ්ඵල කිසිවක් නොසිතන්න. පියා හැර වෙනත් කිසිම සමාගමක පැහැයේ බලපෑමට හසු නොවන තරම් බලවත් වන්න. කල් තියාම නරක හෝ නිෂ්ඵල සමාගමක් හඳුනාගෙන, එය පරිවර්ථනය කිරීමට, පැහැදිලිව වටහාගන්නා බලය, භාවිත කරන්න, එවිට ඔබ බලවත් ජීවත්මයක් ලෙස හැඳින්වෙයි.

පාඨය: නිරතුරුව සැහැල්ලු බව අත්විඳීම සඳහා, දරුවෙක් මෙන්ම අධිපතියෙක් වීමේ සමබරතාවය පවත්වා ගන්න.

*** ඕම් ශාන්ති ***